

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Human rights

حقوق بشر

دوکتور م ، ع ، روستار تره کی

د سیاسی اعدامونو لری او د بین المللی حقوقو دریز

۱ - حقوقی موازین :
د نړیوال حقوقو له نظره جگړه د دولتونو تر منځ نښتی ته ویل کیږی . د جگړی حقوق د نوموړی نښتی زیرنده پروبلمونه تنظیموی .
غت سوال دا دی چه کله چه جگړه د « دولتونو تر منځ د تکر » په بڼه وپیرنو ، د دولت او وسله والو مخالفینو تر منځ نښتی ته کومه حقوقی تعریف ورکولی شو ؟
د جگړی حقوق د وسله والو مخالفینو سره چه د کوم دولت تر تابعیت لاندی قرار نلری څنگه چلند کوی ؟
په عمومی توگه وسله والو مخالفین د کوم دولت تر بیرغ لاندی او د کوم منظم فوځ تر قوماند لاندی جنگیږی نه .
دوی د جگړی د قوانینو په وړاندی د احترام ژمنتوب نلری . اما د اخلاقی او مذهبی اصولو په رعایت مکلف دی .
د وسله والو مخالفینو مقابل لوری خپل یا پردی دولت دی .
- په لمړی حالت کی وسله والو مخالفینو د برحال دولت له خوا اشرار ، باغی ، تروریست په نومونو باندی تکول او ورباندی کورنی قانون تطبیق کیږی .
- په دوهم حالت کی وسله والو مخالفینو د « مقاومت » حیثیت غوره کوی او باید د اشغالگرو ځواکونو له طرفه دوی سره د جگړی نړیوالو حقوقو په چوکات کی چلند وشی .
کله چه د مقاومت غړی د جگړی په ترڅ کی توقیف کیږی د « جنگی اسیر » په توگه د یو لړ حقونو څخه برخمن دی .
د اصل په Jus in bello د جنگی اسیرانو حقوق د سلگونو کلونو راهیسی د « ژوس ان بلو » بنسټ باندی تنظیم شوی .
Droit international humanitaire « ژوس ان بلو » د نړی په کچه د نړیوال انسانی حقونو سرچینه ده .
د جینوا لمړی کانوانسیون (۱۸۶۴) په منازعاتو کی د انسانی حقونو د تنظیم لمړنی گام گنلی شو .
د جینوا دریم کانوانسیون (۱۹۴۹) او د هغه ضمایم پروتوکول (۱۹۷۷) غیر دولتی جگړه ماروته حقوقی ملاتړ ور په برخه کوی او دوی د « جنگی اسیرانو » په توگه د گن شمیر حقونو نه برخمن گنی (نمبر ۱ پروتوکول . ۴۳ او ۴۴ همه ماده) . د هغی جملی څخه : برائت ذمه ، د اعتراف په مقصد د شکنجی منع ، د دفاع د وکیل د درلودلو حق او نور . د جنگی اسیر اعدامول په کلکه منع شوی دی (دریم کانوانسیون ۱۰۰مه ماده) . مهمه خبره داده چه په هغه جگړه کی چه د وسله وال مقاومت په وړاندی بهرنیو قوتونه قرار لری (افغانستان غوندی) جنگی اسیرانوته نوموړی حقوقی تضمینات ، باید د بهرنیو یرغلگرو قوتونو له خوا وپېژندل شی او د هغه د اجرا څارنه وشی . یعنی هغه قوتونه چه د جینوا د کانوانسیون یو اړخ جوړوی .
که د جگړه مارو د حقوقی حالت د څرنکوالی په اړه کوم شک پیدا شی ، قضیه د ذیصلاح محکمی له خوا فیصله کیږی .

جنگی اسیر د یرغلگر هیواد د دولتی اتوریته تر نفوذ لاندی په یوه « نظامی محکمه » کی تر محاکمی لاندی نیور کیزی (دریم کانونسیون ۸۲ ، ۸۴ ، ۸۷ مه ماده) .
که جنگی اسیر د یرغلگر دولت تبعه نه وی ، آن نظامی محکمه ورته د اعدام سزا نشی ورکولی (دریم کانونسیون ۱۰۰ مه ماده) .

په اکثر مواردو کی بهرنیان ترجیح ورکوی چه د ژنو کانونسیونونو ، د حقوقی ملاحظاتونه پرته جنگی اسیر تر اشغال لاندی هیواد ته ونسپاری . دغه کار مختلف لاملونه لری. د هغی جملی څخه :

– د اشغال شوی هیواد د دولتی جوړشت نیمگرتیاوی .
– د جنگی اسیر اعدامول یا ورته د تښتی زمینه برابرول .
– د اشغالگر ځواک له خوا د جنگی اسیر نه استخباراتی معلومات تر لاسه کول .

خو سره له دی که جنگی اسیر اشغال شوی هیواد حکومت منگولوته ولویزی او ورباندی د اعدام حکم صادریری ، باید اشغالگر دولت د نړیوال قوانینو د روحی د احترام په خاطر مداخله وکری .

د دی په مقصد چه د نوموری مداخلی د پاره وخت تر لاسه شی ، د اعدام حکم باید د ۶ میاشتی د تیریدونه مخکی اجراً نشی (دریم کانونسیون ، ۱۰۱ مه ماده) .

۲ – په افغانستان کی د جنگی اسیرانو حقوقی حالت :
ناتو په ۲۰۰۱ کال کی یو دستور العمل تنظیم کړ چه په هغه کی د جنگی اسیرانو سره د چلند څرنگوالی په گوته کیری. دستور العمل په جگړه کی توقیف شوی کسان په دوه کته گوری ویشی :
جنگی اسیران او پاتی کسان .

جنگی اسیران په اتوماتیکه توگه د جینوا د دریم کانونسیون تر پوښ لاندی د ځانگړی حقونو او امتیازاتو څخه برخمن کیری. توقیف شوی پاتی کسان تر هغه وخته پوری د ناتو د قواوو له خوا ساتل کیری چه د هغوی حقوقی حالت د یو نیصلاح محکمی له خوا روښانه شی .

په افغانستان کی د ناتو قوا د خپل ۲۰۰۱ دستور العمل خلاف تول جنگی اسیران بی له کوم مصئونیتی ضمانت څخه افغان حکومت ته د دغه واقعیت په درک سره چه دوی شکنجه یا اعدام کیری وسپارل ، ځکه چه :

– د ناتو اکثر و غړیو هیوادونه اروپایی اتحادی ته منسوب وو . د اروپا په اتحادیه کی اعدام د قانون له خوا منع دی .
– ناتو د ژنو د هغو کانونسیونونه چه د جنگی اسیرانو اعدام منع کوی یو اړخ جوړوی .
– ناتو د شکنجی ضد کانونسیون (۱۹۸۴) لاسلیک کونکی گنل کیری .

په کابل کی د اعدامونو لری چه اصلاً سیاسی او قومی بڼه لری ، د ځینو کسانو چه د عامه حقوق جنایت کاران گنل کیری پیل او ورپسی ۳ تنه د مقاومت غړیو (د لویدیزوالو په تعبیر طالبان) شهیدان شول . داسی معلومیږی چه د عامه حقوقو د جنایت کارانو اعدام د جنگی اسیرانو د اعدام د

کاموفلاژ (ستر او اخفا) په مقصد تر سره شوی وی .

د جنگی اسیرانو په اعدام باندی په کابل کی د ملگرو ملتونو استازی او د افغانی د بشر د حقوقو کمیسیون له خوا اعتراضونه وشول . خو ناتو چه د اعدام د توطئی تر شأ ولاړ دی او د نړیوالو قوانینو له مخی د جنگی اسیرانو ساتنه په غاړه لری چوپه خوړه پاتی شوه .

د پېښی غمیزه پدی کی ده چه جنگی اسیران د کابل اداری له طرفه چه په کی د جنگی جنایاتو تورن کسانو څاره جوړه کړیده او د دیموکراسی او د بشر د حقوقونو د منادیانو له خوا ملاتړ کیری په شهادت رسیری : واقعیت دا دی چه نړیوال قوانین د نړی د زور واکانو د سیاسی گنو په بنسټ باندی تفسیر کیری . یوازی زور واکان ځانته حق ورکوی چه دول دول اصطلاحات لکه باغی ، اشرار ، تروریست او نور د ورځنی سیاست د غوښتنی له مخی په خپله گته وکاروی .

د جنگی اسیرانو د اعدام لری پدغسی شرایطوکی پیل کیری چه د وسله والو مخالفینو سره د سولی د سیمه ایزی جرگه کی لمړی پلاو پای ته ورسید او دوهم پلاو د جوړیدو په درشل کی دی .

د مقاومت د غړیو اعدام دغه واقعیت په گوته کوی چه د کابل اداره چه د جنگی دلو تپلو او ور سره ملاتړ بهرنیانو په لاس کی دی ، د مخالفینو سره د سولی په اړه صداقت او صلاحیت نلری .

فرانسه - د نوامبر ۱۹ ، ۲۰۰۸

